



**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tas-16 ta' Mejju, 2008

Citazzjoni Numru. 1615/2000/1

Henry Cachia

vs

Emanuel u Rita konjugi Azzopardi

Il-Qorti:

Rat ic-citazzjoni pprezentata mill-attur fl-1 ta` Awissu, 2000, li in forza taghha, wara li ppremetta illi;

B`kuntratt tad-9 ta` Marzu, 1993, fl-atti tan-Nutar Dottor Pierre Falzon akkwista l-flat internament immarkat nru. 11, sitwat fit-top floor level ta` block ta` flats bla numru bl-isem ta` Falzon Buildings fi Triq Annetto Caruana, f` Bugibba, San Pawl il-Bahar kif soggett ghac-cens annwu temporanju ta` Lm25 ghaz-zmien li fadal mill-koncessjoni originali ta` 150 sena li bdiet fit-8 ta` Mejju, 1981 mill-bqija

Kopja Informali ta' Sentenza

liberu u frank u jigi trasferit bid-drittijiet u pertinenzi kollha li kopja tieghu qed tigi hawn anness u mmarkat Dok. A.

Il-konvenuti iggarantew dan il-bejgh skond il-ligi b`ipoteka tal-gid taghhom kollu prezenti u futuri in generali, a favur tal-attur u dan a tenur tal-klawsola 2 tal-istess kuntratt ta` vendita`.

Irrizulta bhala fatt illi l-appartament tal-attur mhux munit bil-permessi necessari tal-bini u ma kienx hekk munit fid-data tat-trasferiment tal-appartament in kwistjoni.

Il-konvenuti tawh jifhem illi l-pjanta tal-appartament in kwistjoni hija approvata mill-Awtorita` tal-lppjanar u fil-fatt baghtuh ghand is-sid antecedenti biex jigbor pjanta li kienet turi mod iehor.

Il-konvenuti huma responsabbli ghad-danni kollha li l-attur qed isofri minhabba l-agir frawdolenti taghhom u minhabba n-nuqqas taghhom li jiggarantixxu l-pacifiku pussess tal-proprjeta` in vendita kif ukoll minhabba l-obbligu kontrattwarji minnhom assunt.

Il-konvenuti gew interpellati b`ittra ufficcjali tal-11 ta` Lulju, 2000 biex jiggarantixxu l-pacifiku pussess tal-proprjeta` in vendita kif ukoll biex jonoraw l-obbligu kontrattwali taghhom li l-proprjeta` mibjuggha hija munita b`permessi tal-bini pero` baqghu hekk inadempjenti.

Il-konvenuti ma resqux ghal likwidazzjoni tad-danni minnhom sofferti u ghalhekk kellha issir din il-kawza.

Talab lill-konvenuti jghidu ghaliex din l-Onorabbli Qorti m`ghandhiex:

1. Tiddikjara u tiddeciedi illi l-fond ossija l-flat internament immarkat nru. 11, sitwat fit-top floor level ta` block ta` flats bla numru bl-isem ta` Falzon Buildings fi Triq Annetto Caruana, f`Bugibba, San Pawl il-Bahar kif soggett ghac-cens annwu temporanju ta` Lm25 ghaz-zmien li fadal mill-koncessjoni originali ta` 150 sena li bdiet fit-8 ta` Mejju, 1981 mill-bqija liberu u frank u jigi trasferit bid-drittijiet u

pertinenzi kollha li kopja tieghu qed tigi hawn anness u mmarkat Dok. A, mhux munit bil-permessi necessarji tal-bini mahruga mill-Awtoritajiet kompetenti.

2. Tiddikjara u tiddeciedi illi l-konvenuti ghandhom jiggarrantixxu l-pacifiku pussess tal-proprjeta` in vendita u ifornu lill-atturi fond munit bil-permessi necessarji tal-bini mahruga mill-Awtoritajiet kompetenti.

3. Tiddikjara u tiddeciedi illi l-konvenuti solidalment bejniethom agixxew b`mod frawdolenti in konfront tal-attur meta tawh jifhem illi l-fond in kwistjoni inbena skond pjanta munita bil-permess tal-bini meta fil-fatt ma kienx hekk.

4. Tordna r-rexissjoni tal-kuntratt tat-trasferiment tad-9 ta` Marzu, 1993 fl-atti tan-Nutar Pierre Falzon.

5. Tinnomina nutar biex jippubblika l-att relattiv ta` rexissjoni f`jum, hin u lok stabilit minn din il-Qorti.

6. Tinnomina kuraturi deputati biex jirraprezentaw l-eventwali kontumacija fuq l-att.

7. Tiddikjara u tiddeciedi li l-konvenuti solidalment bejniethom, konsegwentement huma responsabbli ghad-danni kollha sofferti mill-atturi fl-akwist tal-fond in kwistjoni meta dan ma kienx munit bil-permessi necessarji tal-bini.

8. Tillikwida d-danni sofferti mill-attur jekk hemm bzonn bl-opera ta` periti nominandi, liema somma m`ghandiex tkun inqas mill-valur tal-appartament kieku munit bil-permessi tal-bini.

9. Tikkundanna lill-konvenuti solidalment bejniethom biex ihallsu lill-attur dik is-somma hekk likwidata, stante li l-konvenuti ma ggarantewx il-pacifiku pussess tal-proprjeta` in vendita a tenur ta` klawzola 2 tad-Dok. A.

Bl-ispejjez komprizi dawk tal-ittra ufficcjali tal-11 ta` Lulju, 2000 u tal-mandat ta` sekwestru numru 2760/2000 u bl-ingunzjoni tal-konvenuti ghas-subizzjoni.

Kopja Informali ta' Sentenza

Rat in-nota tal-eccezzjonijiet tal-konvenuti li in forza taghha eccepew illi;

1. Preliminarjament illi l-azzjoni attrici hija preskritta ai termini tal-artikolu 1222 tal-Kodici Civili.

2. Mhux minnu li l-attur gie molestat fil-pussess tal-flat mertu tal-kawza odjerna.

3. Mhux minnu lanqas li l-konvenuti agixxew b`mod frawdolenti fil-konfront tal-attur.

4. Il-flat *de quo* mixtri mill-attur minghand il-konvenuti kien inxtara lest minghand Flat Mark Company Ltd li kienu huma li kkostruwew dan il-flat u ghalhekk ghandhom jigu kjamati in kawza sabiex kwalunkwe decizzjoni fil-kawza odjerna tkun taghmel stat di fronte ghalihom bhala l-awturi tal-konvenuti.

Salvi eccezzjonijiet ohra.

Rat id-dikjarazzjonijiet guramentati tal-partijiet;

Semghet il-provi li ressqu l-partijiet;

Rat id-digriet ta` din il-Qorti tas-6 ta` Mejju, 2005, li in forza hatret lill-AIC Joseph Ellul Vincenti bhal perit tekniku sabiex jaghmel stima tal-flat in kwistjoni;

Rat ir-rapport tal-perit tekniku minnu pprezentat fil-15 ta` Lulju, 2005, u mahluf fl-udjenza tas-17 ta` Novembru, 2005;

Rat l-atti kollha tal-kawza u d-dokumenti ezibiti;

Semghet lid-difensuri tal-partijiet;

Rat li l-kawza thalliet ghal lum ghas-sentenza;

Ikkunsidrat;

Illi qabel xejn din il-Qorti trid tirregistra li d-dewmien f`din il-kawza huwa, fi gran parti tieghu, imputabbli ghall-istess partijiet, u dana peress illi minn Novembru, 2000, sa Lulju tas-sena 2003, ma sar xejn ghax il-partijiet kienu qed jitolbu differimenti tal-kawza bi skop li jippruvaw jaslu fi ftehim bonarju barra l-Qorti. Fil-fatt, kien biss fis-seduta tat-3 ta` Lulju, 2003, li l-Avukat tal-attur informa lill-Qorti li ma kienx intlahaq ftehim u talab lill-Qorti tibda` tisma` l-provi fil-kaz.

Il-kaz in kwistjoni jirreferi ghall-akkwist li l-attur ghamel fil-flat numru hdax, sitwat fit-top floor level ta` blokk ta` flats maghruf bl-isem ta` "*Falzon Buildings*" fi triq Annetto Caruana, f`Bugibba, li hu xtara b`kuntratt fl-atti tan-Nutar Dottor Pierre Falzon, tad-9 ta` Marzu, 1993. Wara li sar dam l-akkwist, l-attur skopra li l-flat mhux munti fil-permessi mehtiega u mhux mibni skond pjanta approvata mill-Awtorita` ta` Malta ghall-Ambjent u l-Ippjanar (il-MEPA).

Jirrizulta li l-flat in kwistjoni huwa fis-sular ta` fuq nett tal-indikat blokk ta` flats, u l-permess relattiv kif approvat kien jikontempla l-bini ta` washrooms biss f`dak is-sular u mhux ta` flat iehor. Il-blokk kien inbena mis-socjeta` Flat Mark Company Limited, u John Falzon, f`isem din is-socjeta`, kien fil-5 ta` Marzu, 2002, applika ghand il-MEPA biex jissanzjona bdil tal-washrooms fis-sular ta` fuq ghal penthouse. Din l-applikazzjoni giet michuda fis-7 ta` Ottubru, 2002, u dan peress li, oltre konsiderazzjonijiet ohra, permess ghal penthouse ikun jehtieg li l-istess appartement ikun irtirat 'l gewwa, waqt li l-flat in kwistjoni m`ghandux din il-korretteristika.

Il-permess originali ghal-bini tal-blokk, pero`, minghajr il-flat ta` fuq, kien inhareg fil-21 ta` April, 1992 u wara dakinhar qatt ma saret talba biex il-bini tal-flat superjuri jigi sanzjonat, hlief recentement u cioe` fil-5 ta` Marzu, 2002. Il-konvenut anke ipprova japplika f`ismu ghal bini ta` flat gdid, u dana fit-22 ta` April, 2002, izda l-MEPA indunat li l-flat kien diga` mibni kontra l-hrug tal-permess originali, u meta l-Awtorita` gibdet l-attenzjoni tal-konvenut ghal dan il-fatt, il-konvenut irtira l-applikazzjoni li kien dahhal hu.

Ir-rapprezentanta tal-MEPA ikkonfermat b`mod definittiv li l-flat ossija penthouse in kwistjoni mibni fuq dak is-sit ma hux kopert bil-permess, u ghalkemm jidher li ma kienetx ghadha harget Enforcement Notice, din kellha tinhareg bil-ligi, u l-effett ta` tali ordni jkun li l-applikant jinghata zmien biex jottempera ruhu mal-ordni, u fin-nuqqas, il-MEPA tkun awtorizzata tenforza l-Enforcement Notice hi stess fis-sens li twaqqat l-bini li jkun sar b`mod illegali.

Gara, pero`, li fil-mori tal-kawza, il-MEPA bidlet l-iskema tal-post, b`mod li sar permess li jsir bini b`hames sulari u penthouse. Is-socjeta` Flatmark Ltd regghet applikat f`Gunju tal-2004 biex tissanzjona l-izvilupp li sar fl-ahhar sular tal-blokk in kwistjoni. Ghal l-ewwel il-permess gie rifjutat, izda wara talba ghal rikonsiderazzjoni, il-MEPA, fil-5 ta` Frar, 2007, harget il-permess il-gdid (numru 3803/04) biex tissanzjona l-bini tal-penthouses flok il-washrooms kif originarjament skedati. Fid-dawl ta` dan l-izvilupp, l-attur iddikjara (ara verbal tal-udjenza tad-9 ta` Novembru, 2007) li ma kienx ghadu interessat fir-rexxissjoni tal-kuntratt ta` akkwist u kien lest li jzomm l-appartament; baqa` jinsisti, pero`, ghad-danni, b`mod li, allura, din il-Qorti jkollha tidhol tezamina l-meritu biex tara jekk l-attur huwiex intitolat ghad-danni, u b`kemm.

L-attur xehed li meta hu xtara l-flat ma qaghadx jivverifika dwar permessi u qaghad fuq il-venditur li l-flat kien munit bil-permessi mehtiega. Gara, pero`, li ghal habta tas-sena 2000, l-attur ried ibiegh il-flat, u min kien imhajjar jixtrih ried jara l-permessi. Meta l-attur wrieh il-pjanta li kellu tal-blokk, min kien imhajjar jixtri l-post, irrimarkalu li dik il-pjanta ma tkoprix il-flat in kwistjoni. L-attur mar jiccekkja fl-ufficcju tal-MEPA, u anke qabbad lill-perit Reuben Muscat biex jaghmillu l-verifiki mehtiega, u sar jaf li l-flat ma kienx kopert bil-permess. L-attur informa b`dan lill-konvenut li qal li kien se jipprova jissanzjona l-bini ta` dak il-flat; l-applikazzjoni li saret dak iz-zmien, pero`, giet michuda. Minhabba dan, l-attur tilef il-bejgh tal-flat.

Fl-ewwel eccezzjoni taghhom, il-konvenuti qed jecepixxu l-preskrizzjoni tal-azzjoni attrici ai termini tal-artikolu 1222

tal-Kodici Civili. Dan l-artikolu jiddisponi li f'kaz ta' rexxissjoni ta' obligazzjoni minhabba vjolenza, zball, eghmil doluz, stat ta' interdizzjoni, nuqqas ta' eta', jew minhabba obligazzjoni minghajr kawza jew maghmula fuq kawza falza, l-azzjoni taqa' bil-preskrizzjoni eghluq sentejn. L-artikolu 1223 imbaghad jiddisponi li, hlief ghal kaz ta' kawza falza jew ta' obligazzjoni minghajr kawza, it-terminu jibda' jiddekorri minn meta l-vjolenza tispicca jew jinkixef id-difett.

Il-Qorti tqies li l-preskrizzjoni invokata (li hi l-unika wahda li tista' titratta l-Qorti) ma hijiex applikabbli ghal kaz, u dan peress li l-attur mhux qed jitlob ir-rexxissjoni tal-kuntratt minhabba vizzju tal-kunsens, u lanqas ma hu qed jinvoka l-inkapacita' tieghu li jikkuntratta, u lanqas qed jibbaza t-talba tieghu fuq l-element ta' kawza. L-attur qed jibbaza l-kawza tieghu fuq il-garanzija ta' pacifiku pussess li venditur hu obligat jaghti fuq kuntratt lix-xerrej u fuq in-natura tal-oggett in vendita. Kwindi, l-preskrizzjoni invokata qed tigi respinta fuq il-bazi li ma tapplikax ghal kaz kif imressaq mill-attur.

Fuq il-mertu, jirrizulta mill-provi li l-flat in kwistjoni, fid-data tal-bejgh tieghu, kien mibni illegalment ghax ma kienx munit bil-permessi mehtiega. Issa, l-artikolu 985 tal-Kodici Civili jiddisponi li hwejjeg ipprojbiti mil-ligi jew kuntrarji ghall-ordni pubbliku, *“ma jistghux ikunu oggett ta' kuntratt”*. Issa, kif isostni l-gurista Giorgi (*“Teoria delle Obbligazione”*, Vol. III, para. 311, pag. 415), *“definiamo l'illecito, una violazione possibile della legge giuridica o morale”* u aktar 'l quddiem, f'pagna 316-318, l-istess Giorgi ikompli jispjega:

“prima, in ragione d'importanza, vengono fra le prestazioni illecite per disposizione esplicita di legge penale, tutte quelle che si comprendono nella denominazione generico di reati. Invero, quando la legge punisce un determinato fatto positivo o negativo, dice abbastanza chiaro di considerarlo come illecito, e di non poterlo tollerare come oggetto di obbligazione contrattuale”.

Ghalhekk, meta fond ikun mibni mhux skond il-permess relativ, mhux biss sid dak il-fond ikun passibbli ghal proceduri amministrattivi u kriminali, izda l-oggett innifsu ikun kolpit b'illegalita` u kwindi ma jistax ikun oggett ta` obligazzjoni, (ara, f`dan is-sens ukoll, il-kawza "Vella vs Fenech noe", deciza mill-Onorabbli Qorti tal-Kummerc fid-29 ta` Awissu, 1990, u l-kawza "Barbara vs Camenzuli", deciza minn din il-Qorti fl-20 ta` Ottubru, 2005).

Hekk ukoll, fil-kawza "Galea vs Cassar et", deciza mill-Onorabbli Qorti tal-Appell fil-25 ta` April, 1988, gie osservat li venditur ghandu obbligu jittrasferixxi fond konformi mar-regolamenti mahruqa mid-Dipartiment tas-Sahha, u dan anke jekk tali kondizzjoni ma tkunx giet inserita fil-kuntratt ta` vendita`; tali kondizzjoni ghandha titqies incidental ghal obligazzjoni principali tal-venditur li jittrasferixxi l-fond. In-nuqqas ta` fond mhux mibni skond il-kriterji u l-kundizzjonijiet kollha imposti mill-awtoritajiet kompetenti fil-pajjiz, irendi lil dak l-oggett bhala oggett illecitu li jaghmluh mhux tajjeb biex ikun oggett ta` kuntratt. Taht dan il-kaz biss, it-talba tal-attur diga` timmerita li tigi akkolta.

Anke fil-kawza "Camilleri vs Tekno Electronics Limited et", deciza mill-Onorabbli Qorti tal-Appell fl-1 ta` Frar, 2008, intqal li, f`kaz ta` lokazzjoni, fil-waqt li sta ghall-inkwilin li jkopri l-uzu li jrid jaghmel min dak il-fond bil-permessi kollha mehtiega, is-sid ghandu dejjem obbligu li jikkonsenja fond "*munit bil-permessi marbuta mal-kostruzzjoni tieghu*", haga li, f`dan il-kaz, il-venditur m`ghamilx.

L-attur qed jibbaza l-kawza tieghu wkoll fuq il-garanzija tal-pussess pacifiku li kull venditur hu obligat jaghti fuq kuntratt ta` bejgh. Skond l-artikolu 1409 tal-Kodici Civili, il-bejgiegh ghandu *de jure* jaghmel tajjeb lix-xerrej ghall-evizzjoni li ttellfu l-haga mibjugha. F`dan il-kaz, ghalkemm il-konvenuti jallegaw li l-attur ma giex molestat fil-pussess tal-flat, jirrizulta pruvat li l-flat in kwistjoni ma kienx kopert bil-permess. Kwindi, skond il-ligi, il-flat kellu jitnehha, u jekk dan ma jsirx mis-sid tal-fond, il-MEPA tista` tkun awtorizzata bil-ligi li twaqq` hi stess il-bini li sar

b`mod illegali. Kwindi, t-theddida fuq l-attur li jitwaqqalu l-fond li xtara ma kienetx wahda potenzjali, izda wahda reali. Li l-flat in kwistjoni inbena b`mod illegali u kellu jitwaqqa` gie gia` determinat b`mod definittiv. L-attur, bir-ragun, ma setax jibqa` jghix bil-possibilita` ta` inkwiet u kwindi, ghandu jitqies li hu, effettivamente, gie molestat fid-dgawdija tal-flat u taht dan il-kap ukoll, kellu dritt jitlob it-thassir tal-kuntratt.

Il-fatt li, skond ma irrellata l-perit tekniku, l-awtorita` kompetenti hi probabbli li ma setghetx tiehu *enforcement action* fil-konfront tal-bini (minhabba l-provvedimenti tal-artikolu 55B tal-Kap. 356), ma jfissirx li x-xerrej ma setax 'l quddiem ikun involut f`inkwiet u kwistjonijiet partikolarment jekk jithajjar jaghmel xi alterazzjonijiet fil-fond. Tali alterazzjonijiet (li huma d-dritt ta` kull proprjetarju) jkunu jehtiegu l-permess tal-awtorita` kompetenti, u dan il-permess, skond l-artikolu 55B(4) tal-imsemmi Kap. 356, ikun jirrikkjedi s-sanzjonar ta` dak li sar, *“jekk tali sanzjonar huwa permissibbli mil-ligi”*. Ma setax jinghad, allura, jekk meta s-sid ikun irid jaghmel alterazzjonijiet, is-sanzjonar kienetx tkun permissibbli jew le, izda x-xerrej m`ghandux jigi kostrett izomm post b`din l-*“imma”*.

Issa, skond l-artikolu 1413 tal-Kodici Civili, *“meta l-garanzija tkun giet imwieghda jew ma jkun sar ebda ftehim fuq daqshekk, ix-xerrej li jbati l-evizzjoni ghandu jedd jitlob minghand il-bejjiegh-*

- (a) *ir-radd tal-prezz;*
- (b) *ir-radd tal-frottijiet, meta x-xerrej ikun gie obbligat irroddhom lis-sid li jkun ha lura l-haga;*
- (c) *l-ispejjez kollha gudizzjarji, fosthom dawk li jkun ghamel biex igharraf bil-kawza lill-awtur tieghu;*
- (d) *il-hlas tal-hsara, kif ukoll l-ispejjez legittimi tal-kuntratt u kull hlas legittimu iehor li jkollu x`jaqsam mal-bejgh”*

Ir-responsabilita` tal-venditur hija indipendenti mill-mala fede o meno tieghu.

Fid-dawl tal-izviluppi li sehhew fil-mori tal-kawza, l-attur ma baqax jinsisti ghat-thassir tal-bejgh, u la sejjer izomm l-appartament m`ghandux jinghata lura l-prezz relativ. Hu, pero`, baqa jinsisti ghal hlas tad-danni, izda ma indikax f`hiex jikkonsistu dawn id-danni. Veru li, milli jidher, fl-2000 tilef il-bejgh ta` dan l-appartament, pero`, dan l-istess appartament ghadu tieghu u jista` jirrealizzah fi kwalunkwe zmien. L-attur jista` jargumenta li tilef l-imghax fuq il-prezz tal-bejgh mill-2000, pero`, din il-Qorti tara li l-awment fil-valur tal-proprjeta` minn dak iz-zmien, zgur ghamel tajjeb ghat-telf ta` imghax bi 8% fuq il-prezz tieghu fl-2000. Il-Qorti tqies ukoll li, tajjeb jew hazin, l-attur gawda l-fond bla xkiel mill-1993 sa llum; f`dan il-perjodu kollu, l-attur baqa` jghix fil-fond bla inkwiet u bla theddid attwali (ghalkemm kien realment gia jezisti), u dan l-uzu ghandu valur li wkoll iwassal ghall-kompensazzjoni ta` kwalunkwe telf li seta` garrab l-attur minhabba l-problema li nqalghet. Ma kienx l-attur lanqas li hallas biex il-bini jigi regolarizzat mal-awtoritajiet kompetenti, u, ghalhekk, ma jidhirx li hemm xi "hsara" li tigi kompensata, hlief l-ispejjez ta` dawn il-proceduri.

Ghaldaqstant, ghar-ragunijiet premessi, tiddisponi mill-kawza billi tichad l-eccezzjonijiet kollha tal-konvenuti, inkluz dik ta` preskrizzjoni, tilqa` l-ewwel tlett talbiet tal-attur kif dedotti bhala li jirriflettu s-sitwazzjoni kif kienet fil-mument li nfethet il-kawza, b`dan li tiddikjara li l-problema giet issa sanzjonata u l-flat in kwistjoni illum hu kopert bil-permessi necessarji, ma tiehux konjizzjoni tar-raba`, hames u sitt talbiet peress li l-attur m`ghadx ghandu interess fihom, u tichad l-ahhar tlett talbiet.

L-ispejjez tal-kawza jithallsu kollha mill-konvenuti *in solidum*.

< Sentenza Finali >

Kopja Informali ta' Sentenza

-----TMIEM-----